

στροφὴν μαντεύεται· καὶ γὰρ τὸ ἄστρον αἰεὶ ἐν τῷ αὐτῷ
κινούμενον οὐ καταδύεται.

Ἐλέφας ἔξω μὲν Ἰταλίας καὶ Ἰνδίας ὁρώμενος κίνδυνον
καὶ φόβον σημαίνει διὰ τὸ χρῶμα καὶ διὰ τὸ μέγεθος·
5 φοβερόν γὰρ τὸ ζῶον, καὶ μάλιστα τοῖς μὴ ἠθάσιν αὐτοῦ·
ἐν Ἰταλίᾳ δὲ δεσπότην σημαίνει καὶ βασιλέα καὶ ἄνδρα
μέγιστον. ὅθεν ἐπειδὴν βαστάζῃ ἀφόβως πειθόμενος τῷ
ἐποχουμένῳ, τὰς ἀπὸ <τῶν> τοιούτων [ἐργασίας τε καὶ]
εὐεργεσίας μαντεύεται· ὅταν δὲ βλάβη, τὰς ἀπὸ τῶν
10 τοιούτων βλάβας. πολλάκις δὲ [ἐτήρησα] ἔλέφας διώκων
καὶ ἀπειλῶν νόσον προαγορεύει. καὶ καταλαβὼν μὲν καὶ
διαχρησάμενος τῷ ἰδόντι θάνατον σημαίνει, μὴ καταλα-
βὼν δὲ εἰς ἔσχατον κίνδυνον ἐλάσαντα σωθήσεσθαι· καὶ
γὰρ φασὶ τὸ ζῶον ἀνακεῖσθαι τῷ Πλούτῳ. γυναικὶ δὲ
15 οὐδαμῶς ἀγαθός ἐστιν ὁρώμενος οὔτε προσιῶν οὔτε
βαστάζων. οἶδα δὲ τινα ἐν Ἰταλίᾳ γυναῖκα πάνυ πλουσίαν
καὶ μὴ νοσοῦσαν, ἣ ἐδόκει ἐλέφαντι ὀχεῖσθαι, καὶ οὐκ
εἰς μακρὰν ἀπέθανεν.

Ὄναγρος δὲ ἔχθραν πρὸς τινα <σημαίνει> ἀγνώμονα
20 <καὶ> οὐ πάνυ τι εὐγενῆ· ἔχει γὰρ τι ὄνου σύμφυλον.
μεμνησθαι δὲ χρὴ ὅτι κοινὸν ἔχει πάντα τὰ ζῶα τὰ ἄγρια
πρὸς τοὺς ἐχθροὺς λόγον. αἰεὶ οὖν ἄμεινον κρατεῖν τούτων p.104